

مرجعیت



تالیف

سید مختار عابد (سیف سونوی)

بسم اللہ الرحمن الرحیم

یا علی الاعلیٰ

مرجعیت

ماضی اور مستقبل

حالاتِ زندگی

مرجع عالیقدر، عالم الربانی، حضرت آیۃ اللہ العظمیٰ، آقائے تقدس مآب

السید امجد حسین علیہ الرحمہ سونوی

تالیف

کربلائی سید مختار عابد (سیف سونوی)

شناسنامہ

مرجعیت	نام کتاب
کر بلائی السید مختار عابد (سیف سونوی)	تالیف
مؤلف	اصلاح و ترتیب
مؤلف	کمپوزنگ
۲۰۱۵ء	سن اشاعت
تقدس مآب فاؤنڈیشن، فتحپور	ناشر
-----	ملنے کا پتہ
۱۵۰ روپے	قیمت

خط و کتابت کا پتہ: سید مختار عابد (سیف) ابن السید بخش حسین، ۲۵۷، حاطہ چاند خاں، باقر گنج، فتحپور (یو. پی. ۰) - ۲۱۲۶۰۱

Ph: 09336219486, 9151036011, E-mail: saifrizvi1986@gmail.com

حضرات محترم ہمیں اپنے قیمتی و مفید مشوروں سے مطلع فرمائیں مہربانی ہوگی



کر بلائی سید مختار عابد (سیف سونوی) آل حضرت تقدس مآب السید امجد حسین علیہ الرحمہ



اعلم العلماء، علامۃ القہامۃ فقیہ صمدانی، سید المجتہدین، سلطان العارفین

مرجع عالیقدر، حضرت آیۃ اللہ العظمیٰ آقائے نقذس مآب، **السید امجد حسین** علیہ الرحمہ


موضع رسول پور سونی، پرگنہ کراچی، کوشامی (الہ آباد)

Aalam-ul-Ulma, Sayyad-ul-Mujtahedeen, Sultan-ul-Aarefeen

Marja-e-Aaliqadr, Hazrat Ayatullah-Al-Uzma,

Aqae Taqaddus-Ma'ab, Al-Sayyad Amjad Hussain R.A.

آرام گاہ حضرت تقدس مآبؑ





استاد محترم

مفتی عالیجناب مولانا محمد عباس صاحب قبلہ

اعلیٰ اللہ مقامہ



استاد محترم

مرجع عالیقدر حضرت آية الله العظمى آقائے
 شیخ محمد طه النجفی رضوان الله تعالى عليه



استاد محترم

مرجع المسلمين حضرت آية الله العظمى آقائ
السيد محمد كاظم طباطبائي يزدي عليه الرحمة

حرف آغاز

قرآنی آیات میں علم اور علماء کی فضیلت

۱۔ صرف علماء خدا سے ڈرتے ہیں:

قرآن کریم میں خداوند عالم کا ارشاد ہے اِنَّمَا يَخْشَى اللَّهَ مِنْ عِبَادِهِ الْعُلَمَاءُ 'خدا کے بندوں میں سے صرف علماء اس سے ڈرتے ہیں (فاطر: ۲۸/۳۵)۔

۲۔ حدیث قدسی میں اطاعت گزار بندوں کی فضیلت:

ارشاد الہی ہے اِنَّا لِلّٰهِ عِبَادٌ اَطَاعُوْهُ فَيَمَارَادُ فَاطَاعَهُمْ فَيَمَارَادُ وَاَيَقُولُونَ لِلْمَشْيِءِ كُنْ فَيَكُونُ 'خدا کے کچھ ایسے بندے ہیں جنہوں نے ہر چیز میں اس کی اطاعت کی جس کی وجہ سے انہوں نے جو کچھ ارادہ کیا خدا نے بھی ان کی بات کو مان لیا وہ کسی چیز سے کہتے ہیں کہ ہو جا اور فوراً ہو جاتی ہے (کرامات علماء بابلی: ۸/۲، "پیشگفتار" بحوالہ سخن خدا: سید حسن شیرازی: ص ۱۴۲، مترجم: احمدی)۔

۳۔ علماء خدا کے عزیز بندے ہیں:

حضرت رسول اکرم ﷺ نے فرمایا: اِنَّ اَكْرَمَ الْعِبَادِ اِلَى اللّٰهِ بَعْدَ الْاَنْبِيَاءِ الْعُلَمَاءُ 'خدا کی بارگاہ میں انبیاء کے بعد علماء سب سے زیادہ عزیز

ہیں (اسلام مجسم علماء بزرگ اسلام: آیۃ اللہ نوری ہمدانی: ۳۲/۱، بحوالہ بحار: ۹۲/۱۸)۔

۴۔ علماء انبیاء کے وارث ہیں:

حضرت رسول اکرم ﷺ نے فرمایا: اِنَّ الْعُلَمَاءَ وَرَثَةُ الْاَنْبِيَاءِ، بیشک علماء انبیاء کے وارث ہیں (اسلام مجسم علماء بزرگ اسلام: ۳۳/۱، بحوالہ بحار: ۱۶۴/۱)۔

۵۔ فقیہ کا اکرام و احترام، رضایتِ الہی کا باعث ہے:

حضرت رسول اکرم ﷺ نے فرمایا: مَنْ اَكْرَمَ فَقِيْهًا مُّسْلِمًا لَقِيَ اللّٰهَ وَهُوَ عَنْهُ رَاضٍ، جو کسی فقیہ کا اکرام و احترام کریگا وہ خدا سے ایسی حالت سے ملاقات کریگا کہ خدا اس سے راضی و خوش ہوگا (اسلام مجسم علماء بزرگ اسلام: آیۃ اللہ نوری ہمدانی: ۴۴/۱، بحوالہ بحار: ۴۴/۲)۔

۶۔ مومن کی تاریخ لکھنا اسے زندہ کرنے کے برابر ہے:

حضرت رسول اکرم ﷺ نے فرمایا: مَنْ وَرَّخَ مُّوْمِنًا فَكَانَ مَآءَ اَحْيَاہُ، جو کسی مومن کی تاریخ لکھے گا گویا اسے زندہ کریگا (مردان علم در میدان عمل: ۲۴/۲، بحوالہ سفینۃ البحار: ۶۴/۲)۔

۷۔ توہین علماء:

حدیث ۱۔

جناب رسول خدا ﷺ نے فرمایا کہ جس نے عالم کو حقیر سمجھا اس نے مجھے حقیر سمجھا اور جس نے مجھے حقیر سمجھا وہ کافر ہے۔ (عماد الاسلام ج ۱)

حدیث ۲۔

جناب رسول خدا ﷺ نے فرمایا کہ جو شخص کسی عالم کو ناحق ذلیل کرے گا خداوند عالم روز قیامت اس کو اولین و آخرین کے روبرو ذلیل کرے گا۔ (لیالی الاخبار ج ۲ ص ۲۶۸)

کرامت کی تعریف:

کرامت ایک خارق العادت امر کا نام ہے خداوند عالم اپنے خاص و خالص دوستوں کی عزت و عظمت کے پیش نظر انہیں کرامت سے سرفراز کرتا ہے معجزہ اور کرامت میں فرق یہ ہے کہ معجزہ، نبوت یا امامت کو ثابت کرنے کے لئے ظاہر ہوتا ہے لیکن کرامت میں یہ بات نہیں ہوتی، اولیائے الہی کی زندگی میں بارہا بہت سے کرامات کا اتفاق ہوتا ہے چنانچہ، زین المجتہدین، عالم الربانی، حضرت آیۃ اللہ العظمیٰ آقائے تقدس مآب السید امجد حسین علیہ الرحمہ سونوی کے کچھ کرامات کو نقل کیا جا رہا ہے تاکہ عظمت حضرت تقدس مآب زیادہ آشکار ہو سکے۔

مرجع عالیقدر، عالم الربانی، حضرت آیۃ اللہ العظمیٰ،
آقائے تقدس مآب، السید امجد حسین علیہ الرحمہ

نام و نسب

نام - مولانا سید امجد حسینؒ ولدیت - مولانا سید منور علیؒ

وطن - رسول پور سونی، پرگنہ کراڑی، کوشامی (الہ آباد)

ولادت ۱۲۸۰ھ مطابق ۱۸۶۴ء

وفات ۲۳ ربیع الاول ۱۳۵۰ھ مطابق ۸ اگست ۱۹۳۱ء

(۱) ولادت اور وطن -

کس قدر مبارک مقام ہے کہ جہاں آپ منصہ شہود میں آئے وہ قصبہ
رسول پور سونی کا علمی گھرانہ ہے جس نے ایسا فرزند پیدا کیا کہ جس نے علم و فضل
کی روشنی پھیلائی اور چہار سو عقل و دانش کے چراغ روشن فرمادئے رسول پور
سونی کے ساتھ پھر الہ آباد نے معرفت کی شمعیں روشن کر دیں، حضرت آیۃ اللہ

العظمیٰ مولانا السید علی نقی نقوی صاحب قبلہ طاب ثراہ نے اپنی کتاب 'تراجم مشاہیر علماء الهند' میں ص ۳۰۲ پر آپ کا ذکر کیا ہے آپ رقم طراز ہیں۔

عالم، جلیل، مروّجٌ للشریعة الغراء في بلدة إله آباد، مرجعٌ لأهلها، كبيرُ السن، من تلامذة المفتي السید محمد عباس رحمہ اللہ في العربية والأدب، وكان تحصيله

(۱) ذكره الشيخ الطهراني في (الذريعة) مرتين، الأولى باسم: (ترجمة عماد الإسلام)، والثانية باسم: (ترجمة مقدمات عماد الإسلام)، وفيها: أنه للسید آقا حسين بن السید كلب عابد وهو من سبق القلم. (ينظر الذريعة: ۱۱۸/۴ رقم ۵۶۵، ۱۳۸ رقم ۶۶۹)

(۲) وهي رسالة عملية بلغة الأردو، وقد ذكرها الشيخ الطهراني في (الذريعة) مرتين، الأولى باسم: (الرسالة العملية)، والثانية باسم: (هداية العوام). (ينظر: الذريعة: ۲۱۴/۱۱ رقم ۱۲۸۶، ۱۸۵/۲۵ رقم ۱۷۵)

(۳) ينظر: نقباء البشر: ۴۲۸.

(۴) ينظر ترجمة السید آقا حسن: نقباء البشر: ۴۲۸ رقم ۸۴۹، معجم المؤلفين: ۲۳۳/۳، وفيه: حسن بن عابدين و الظاهر هو من التصحيف، موسوعة طبقات الفقهاء: ۹۳۸/۱۴ رقم ۷۷).

(۵) لم نعر على ترجمته في المصادر المتوافرة بين أيدينا.

(۶) وقد توفي قبل أشهر في هذه السنة وهي سنة ۱۳۵۰. (منه عفي عنه)

للفقه والأصول في مشاهد العراق، وهو معروفٌ بالورع والقدس وكثرة الاحتياط، سمعنا اسمه ولم نوفّق لزيارته.

بلغنا من مصنفاته:

[۱-] صفائح الأبريز^(۱) في شرح الوجيز: وهو شرح (وجيزة) البهائي رحمہ اللہ.^(۲)

[۲-] وحاشية على شرح (اللمعة الشهيدية)^(۳)، مطبوعان.^(۴)

(۲) خانوادہ۔

والد ماجد عالم جلیل القدر بحر العلوم حجتہ الاسلام والمسلمین آیۃ اللہ سید منور علی صاحب قبلہ، مجتہد طاب ثراہ ابن مولانا سید محمود علی صاحب قبلہ طاب ثراہ خود عالم متورع اور فاضل متواضع اور علیین مکان کے شاگرد رشید تھے، لہذا آپ کو ابتدا ہی سے علوم دینی کا ماحول میسر آیا۔ روز بروز دن دوئی رات چوگنی ترقی کی اور ابتدائی علوم اور دنیاوی فنون میں ماہر ہو کر یہ ہونہار طالب علم، علم شہر کی آغوش میں لکھنؤ پہنچا،۔ مولانا سید امجد حسین کانیہال مصطفیٰ آباد پرگنہ چائیل تھا آپ کی والدہ ماجدہ کا نام سیدہ بی بی تھا آپ کی سسورال اتر سوہیا تھی آپ کی زوجہ کا نام کنیر فاطمہ تھا، آپ کی ایک دختر ضامنی بیگم عرف جمن بی بی تھی جنکی شادی مولانا سید امتیاز حسین صاحب قبلہ طاب ثراہ ابن سید اکبر حسین کراروی سے ہوئی تھی۔

☆ آپ کے چچا مولانا سید علی صغیر صاحب قبلہ طاب ثراہ ابن مولانا سید محمود علی صاحب قبلہ طاب ثراہ جو کہ جناب مرزا دبیر کے شاگرد تھے، سید علی متخلص بہ صغیران اردو مرثیہ نگاروں میں سے ایک ہیں جنہیں اس وقت کے بڑے شعرا میں شمار کیا جاتا تھا۔ اور ان کے مرثیوں کی ایک معتد بہ تعداد موجود تھی اور لوگ اس سے فیض بھی اٹھاتے تھے۔ سید علی کی ولادت ۱۹ویں صدی میں

۱۸۳۶ء میں رسول پور سونی میں ہوئی۔ سید محمود علی کے خاندان میں علم بہت تھا ان کی اولاد میں جاہل کوئی بھی نہیں تھا بلکہ کچھ افراد ایسے ہوئے جن کے ذکر سے 'الذریعہ الی تصانیف الشیعہ' کے صفحات مملو ہیں سید علی انہیں میں سے ایک ہیں۔ موصوف کی تعلیم و تدریس کا آغاز گاؤں میں ہوا اس کے بعد اعلیٰ تعلیم کے لئے وہ لکھنؤ تشریف لے گئے جہاں حضرت غفرانمآب مرکز علوم دینی قائم کر چکے تھے۔ سید علی نے سلطان العلماء اور جنت مآب اعلیٰ اللہ مقامہ کے سامنے زانوئے ادب تہہ کیا اور دستار فضیلت سے مشرف کئے گئے۔ اس کے علاوہ مفتی محمد عباس صاحب قبلہ جو ایک باکمال عالم کے ساتھ شاعر بھی تھے۔ مفتی محمد عباس صاحب قبلہ مدرسہ ناظمیہ کے زعیم تھے اور شعر و شاعری میں گہرا شغف رکھتے تھے چنانچہ انہیں کی شاگردی میں شعر و شاعری کی طرف رغبت بڑھی اور مفتی صاحب نے شعر و شاعری سے لگاؤ دیکھ کر اس وقت کے مشہور شاعر مرزا سلامت علی دبیر سے ملاقات کرادی۔ ڈاکٹر ذاکر حسین نے اپنی تحقیقی کتاب 'دبستان دبیر' میں آپ کا ذکر کیا ہے آپ رقمطراز ہیں،

”سید علی صغیر، صغیر تخلص، نواح الہ آباد کے رہنے والے تھے لیکن زندگی کا

بڑا حصہ لکھنؤ اور جوہنپور میں بسر کیا اپنے دور کے اچھے شاعروں میں شمار کئے

جاتے تھے اور فیض آباد اور جوہپور میں ان کے کافی تلامذ موجود تھے۔ سید علی صغیر کا حافظہ بہت ہی قوی تھا یہاں تک کہ رات بھر مرثیہ کہتے تھے اور صبح میں اپنے حافظے کے ذریعے سارے اشعار لکھتے تھے۔ سید علی صغیر اپنے مرثیے خود پڑھا کرتے تھے۔ بلند آواز میں پڑھتے تھے چونکہ لکھنؤ کے بعد شہر جوہپور میں زندگی کا بیشتر حصہ گزرا ہے اور وہیں مسجد میں امام جماعت کی حیثیت سے نماز پڑھاتے تھے۔ اس لئے جوہپور کے کچھ موضوعات میں خصوصی طور پر ماہ محرم میں مرثیہ پڑھنے جایا کرتے تھے جن میں کلاں پور، امام پور، کج گاؤں وغیرہ ہیں جیسا کہ آپ نے ایک سلام میں اس کا ذکر بھی کیا ہے فرماتے ہیں،

ع گدا حسین کا حاضر امام پور میں ہے

آپ کی ۵۰۰ مرثیہ جو ۱۰ جلدوں پر مشتمل ہیں جو خدا بخش لائبریری، پٹنہ، بہار میں محفوظ ہیں جو رسو پور سونی میں اور دیگر اطراف میں پڑھی جاتی ہیں جنہیں آپ کی کچھ مرثیہ پوری دنیا میں مشہور ہے اور پڑھی جاتی ہیں۔

۱۔ کان عقیق لطف الہی حسینؑ ہے

۲۔ معجز نما ہے نام جناب امیرؑ کا

۳۔ کہتا ہے جب گھرے ہوئے تھے شاہ نامدار

- ۴۔ کوفہ میں داخلہ ہے پیمبر کی آل کا
- ۵۔ اب یوں بیان کرتا ہے راوی بصد بکا
- ۶۔ جب چھٹ گئی افشاں فلکِ ماہِ جبین کی
- ۷۔ شام میں غل ہے کہ حیدر کے حرم آتے ہیں
- ۸۔ جب رن میں ذبحِ خامس آلِ عبا ہوا
- ۹۔ محشر ہے پيازِ عفر جن آتا ہے رن میں
- ۱۰۔ جب لیکے فوج سوئے مدائین حسن چلے
- ۱۱۔ جب عازمِ جنان پسرِ نو جواں ہوا
- ۱۲۔ یارب ضیائے نیرِ تاباں دکھا مجھے
- ۱۳۔ جسدِ جہاز آلِ پیمبر ہوا تباہ
- ۱۴۔ سبطِ نبی جو جانبِ عصمت سرا چلے
- ۱۵۔ یارب دکھا مزارِ جنابِ رضا مجھے
- ۱۶۔ زینبُ جہاں میں ثانیئے زہر آہے مومنوں
- ۱۷۔ جب رن میں قیدِ عمرتِ اطہار ہو چکی
- ۱۸۔ جہاں میں صادق الاقرار سبطِ احمد ہے
- ۱۹۔ پیغمبرِ خدا پہ ہے رحمت کا خاتمہ

۲۰۔ غربت میں توکل بخدا کرتی ہے زینبؑ

۲۱۔ جب قوم دغا پیشہ کے مہماں ہوئے شیرؑ

۲۲۔ زنداں میں قید جب حرم شاہ دیں ہوئے

۲۳۔ دیکھا جوخوں سے رات کے بیاہے کو سرخ پوش

آپؐ نے طولانی عمر پائی تھی رسول پور سونی میں گھر کے سامنے مسجد کے احاطے میں مدفون ہوئے۔

(بحوالہ - العلم مرثیہ نمبر- ص ۹۰، العلم مرثیہ نمبر- ص ۸۹، دبستان دبیر- ص ۴۷۴)۔

☆ آپ کے چچا زاد بھائی سرکار حجۃ الاسلام والمسلمین عالیجناب مولانا سید طالب حسین صاحب قبلہ طاب ثراہ ابن سید امام علی ابن مولانا سید محمود علی طاب ثراہ تھے مؤلف سرکار حجۃ الاسلام والمسلمین عالیجناب مولانا سید طالب حسین صاحب قبلہ طاب ثراہ کے پر پوتے ہیں۔

☆ آپ کے بھتیجے ڈاکٹر مفتی سید جعفر حسین المتخلص بہ فدوی استاد الاساتذہ، شاعر، ادیب، ایڈوکیٹ، اس کے ساتھ ساتھ متقی پرہیزگار گزرے ہیں جن کے بارے میں مولانا مرتضیٰ حسین فاضل لکھنوی اپنی

کتاب ”مطلع انوار“ میں رقم طراز ہیں۔

”جعفر حسین فدوی حدود ۱۳۱۰ھ-۱۳۸۴ھ مطابق ۱۸۹۳ء-۱۹۶۵ء مولانا جعفر حسین فدوی اپنے زمانے میں اسلاف کا نمونہ تھے۔ بے حد مقدس، متقی، زاہد، تارک الدنیا، علم دوست طلباء نواز تھے۔ علوم دین کی تکمیل کر کے لندن گئے اور وہاں سے پی ایچ ڈی کر کے واپس آئے۔ لکھنؤ یونیورسٹی میں ملازمت ملی۔ کچھ عرصہ بعد اپنے ہمدرس مولوی محمد حسین ایم اے کو اپنی جگہ دے کر کرچین کالج میں لکچرر ہو گئے۔ اچھی تنخواہ ملتی تھی لیکن سب روپیہ غربا و فقرا میں تقسیم فرما دیتے تھے اور خود ۲۵-۳۰ روپیہ میں بسر کرتے تھے۔ طلباء کو اخلاق و آداب کا پابند بناتے تھے۔ علم پر ناز، فقر پر فخر تھا۔ ۱۹۵۰ء کے بعد ریٹائر ہو کر کر بلائے معلیٰ چلے گئے تھے۔ اپنا تمام روپیہ جعفریہ مسافر خانے کی تعمیر پر صرف کر دیا اور خود تمام عمر سادہ طالب علموں کی طرح درس لیتے رہے۔ آخر ۱۹۶۵ء میں تقریباً ۷۲ برس عمر پا کر رحلت فرمائی۔ ڈاکٹر جعفر حسین فدوی بلا کا حافظہ رکھتے تھے۔ متعدد عربی دیوان حفظ تھے۔ ادب و مذہب پر یکساں عبور تھا۔ پوری زندگی اہل پسند نہ کیا۔ مولوی محمد حسین سے غیر معمولی اخوت تھی۔ اپنے استاد علامہ ظہور حسین صاحب کا احترام کرتے تھے۔ آپ کی تعلیمی سرگرمی کے سلسلے

میں کرچین کالج پراسپیکٹس برائے سال ۴۳-۱۹۴۲ء میں یوں تحریر ہے۔

”سید جعفر حسین، مولوی فاضل، منشی فاضل، ملا فاضل،

ایم۔ اے، ایل۔ ایل۔ بی، ڈی۔ لٹ۔ (لندن)، استاد اردو فارسی حصول تعلیم از

مدرسہ عالیہ اسلامیہ لکھنؤ ۱۰-۱۹۰۲ء، سینٹ اسٹیفنس کالج دہلی ۱۳-۱۹۱۱ء، لکھنؤ

کرچین کالج بی۔ اے۔ ۱۵-۱۹۱۳ء، علی گڑھ کالج ۱۷-۱۹۱۵ء ایم۔ اے۔ الہ آباد

یونیورسٹی اسکول آف لا، ایل۔ ایل۔ بی۔ ۱۸-۱۹۱۷ء اسکول اور مینٹل اسٹڈیس،

لندن یونیورسٹی، ۲۶-۱۹۲۴ء پروفیسر آف پرشین اینڈ عربک ہیڈ آف دی

ڈپارٹمنٹ آف اردو اینڈ پرشین، لکھنؤ کرچین کالج ۱۹۳۰ء“

آپ کے شاگرد عشرت علی صدیقی سابق چیف ایڈیٹر روزنامہ قومی آواز

کرچین ڈگری کالج لکھنؤ کی سالانہ میگزین جو بہ یاد ڈاکٹر جعفر حسین شایع کی گئی

اس میں تحریر فرماتے ہیں کہ،

”وہ پہلے مسلمان اور چوتھے ہندوستانی تھے جنہیں لندن کی اس یونیورسٹی

سے ڈی۔ لٹ۔ کی ڈگری ملی“

بقول ڈاکٹر محمد ہاشم قدوائی سابق ممبر راجیہ سبھا استاد شعبہ سیاسیات مسلم

یونیورسٹی علی گڑھ۔

”ان کو دیکھ کر یقین نہیں آتا تھا کہ انھوں نے آکسفورڈ یونیورسٹی سے

ڈاکٹریٹ حاصل کی ہے۔۔۔۔۔ ان کے لکچروں سے ان کی تبحر علمی اور وسعت مطالعہ، زبردست قوت استدلال کا اندازہ ہوا اور دو سال کی مدت میں ان کے علم و فضل کی وجہ سے ان کا بے حد معتقد ہو گیا۔“

بحوالہ مطبع انوار-ص ۱۴۹، د کلچین سالانہ میگزین-ص-۲۸

(۲۰۰۳-۲۰۰۴)، د کالچین سالانه میگزین - ص- ۱۵ (۲۰۰۳-۲۰۰۴) -

مجتهد اعظم، فقیہ اہلبیت، حضرت تقدس مآب السید امجد حسین علیہ

الرحمہ کے خانوادہ میں بہت سے عالم دین و شعراء کرام ہوئے جنکے نام ذیل درج کیے جا رہے ہیں۔

۲. حجتہ الاسلام عالیجناب مولانا السید محمود علی صاحب قبلہ طاب ثراہ

۳. عالم جلیل القدر، بحر العلوم، آیۃ اللہ السید منور علی صاحب قبلہ، مجتہد، طاب ثراہ

۴. حجۃ الاسلام عالیجناب مولانا السید علیؒ صغیر سونویؒ صاحب قبلہ طاب ثراہ، استادالاساتذہ

۵. سرکار حجۃ الاسلام عالیجناب مولانا السید طالب حسین صاحب قبلہ طاب ثراہ

۶. سرکار حجۃ الاسلام عالیجناب مولانا السید باقر حسین صاحب قبلہ طاب ثراہ

۷۔ حجۃ الاسلام عالیجناب مولانا السید محمد جواد صاحب قبلہ طاب ثراہ

۸. حجة الاسلام عالیجناب مولانا السید امیر حسن صاحب قبلہ طاب ثراہ
 ۹. حجة الاسلام عالیجناب مولانا السید امتیاز حسین صاحب قبلہ طاب ثراہ
 ۱۰. ڈاکٹر مولانا السید جعفر حسین فدوی صاحب قبلہ طاب ثراہ استاد الاساتذہ
 ۱۱. حجة الاسلام عالیجناب مولانا السید افتخار حسین صاحب قبلہ طاب ثراہ
 ۱۲. عالیجناب مولانا السید عباس رضوی صاحب قبلہ طاب ثراہ، ممبئی
 ۱۳. حجة الاسلام عالیجناب مولانا السید ہادی حسین صاحب قبلہ طاب ثراہ
 ۱۴. جناب حکیم السید نذیر حسن اختر سونوی طاب ثراہ استاد الشعرا
 ۱۵. جناب السید شبیر حسن، حسن سونوی طاب ثراہ استاد الشعرا
 ۱۶. جناب السید فیض الحسن فیض سونوی طاب ثراہ استاد الشعرا
 ۱۷. جناب السید محمد حسنین اسر سونوی طاب ثراہ استاد الشعرا
 ۱۸. ذاکر اہلبیت عالیجناب السید مجاہد عباس شاب سونوی طاب ثراہ استاد الشعرا
 ۱۹. حجة الاسلام عالیجناب مولانا السید شاہد رضا صاحب قبلہ، قم ایران
 ۲۰. حجة الاسلام عالیجناب مولانا السید عباس رضا صاحب قبلہ، قم ایران
- (۳) اعلیٰ تعلیم۔

یہاں پہنچکر آفتاب علم اور مہتاب فضل و کمال کی آغوش میں پروان چڑھے

اور بڑی محنت، لگن اور کدوکاوش سے حصول علم میں منہمک ہوئے اور بحر علم میں یوں غواصی کی کہ دہن و زبان سے معرفت کے پھول جھڑنے لگے۔ تبسم سے علم و دانش کی کلیاں نچھاور ہونے لگیں ایسے اساتذہ سے شرف تلمذ کیا جو مثل آفتاب و ماہتاب تھے۔

(۴) اساتذہ کرام ہند۔

☆ جناب مولانا سید محمد حسین صاحب شاگرد علیین مکان

☆ مفتی دوران جناب مولانا سید محمد عباس صاحب قبلہ

☆ جناب مولانا سید احمد علی صاحب قبلہ محمد آبادی

☆ جناب تاج العلماء سید علی محمد صاحب قبلہ محمد آبادی

متواتر ۱۰ سال ان حضرات سے تحصیل علم میں منہمک رہے اور علماء لکھنؤ

کے گرانقدر اجازات سے مزین و مرصع ہو کر الہ آباد تشریف لے گئے۔

الہ آباد میں قیام فرما کر وجیزہ شیخ بہائی علیہ الرحمہ کی شرح عربی میں لکھی

اور رسالہ خلاصۃ الطاعات در احکام جمعہ و جماعت اردو میں لکھا۔

(۵) عراق روانگی۔

وطن سے پھر اوج فکر نے بلندی فضل و کمال کی دعوت دی ۲۰ شوال ۱۳۰۸ء کو آپ باب علوم درس گاہ نجف اشرف کی آغوش میں جلوہ فگن ہوئے یہاں آپ نے علماء عظام کے دروس میں شرکت فرما کر انہیں اپنا ایسا گرویدہ بنایا کہ مراجعت سے قبل اپنے اجازوں سے آپ کو سرفراز فرمایا۔ جناب سرکار مرجع عالیقدر حضرت آیتہ اللہ العظمیٰ آقائے آقا شیخ محمد طہ نجفی نے ۱۳۱۵ء میں اجازہ دیا۔ اور لکھا ”حصلت له ملکہ الاجتہاد وقوة الاستنباط فهو في المجتہدين الاعلام الذي يجب على اهل تلك الاطراف اتباع اقواله واثاره والراد عليه راد على الله“ اور مرجع عالیقدر حضرت آیتہ اللہ العظمیٰ آقائے آقا مرزا محمد علی رشتی نے ۱۳۱۸ء میں آپ کو اجازہ اجتہاد عطا فرمایا اور پھر جناب سرکار مرجع المسلمین حضرت آیتہ اللہ العظمیٰ آقائے آقا سید محمد کاظم طباطبائی یزدی نے آپ کو اجازہ عنایت فرمایا۔

ان اجازات میں جہاں اور اہم و جلیل القدر عبارات تھیں ان میں یہ فقرہ بھی چار چاند لگا رہا تھا۔

”انه مجتهد مطلق و حرام عليه التقليد“

اور جمیع اوصاف حمیدہ و صفات پسندیدہ میں آپ اپنی مثال ہیں جیسے علماء عراق کے درمیان کوئی ناواقف انسان یہ ہی نہیں جانتا کہ اس مجمع میں استاد کون ہے اور شاگرد کون ہے ایسے ہی آپ بھی رہتے تھے۔

ساڑھے دس سال قیام فرمانے کے بعد ۱۶ ربیع الاول ۱۳۱۹ء میں آپ نے وطن رسولپور سونی مراجعت فرمائی اور وطن پہنچ کر تبلیغ دین و ترویج احکام شریعت میں مصروف ہو گئے۔

(۶) اخلاق حسنہ۔

مجسم تقدس و تقویٰ، خوش اخلاقی و سادگی کے دلدادہ مہمان نوازی اور سخاوت کے سبب خواص و عام کے دلوں میں گھر گئے ہوئے پاک نفس اور طہارت مزاج کا یہ عالم کہ کسی بد عمل کے یہاں کھانا کھانے پر تیار نہ ہوتے تھے۔ علامہ الحاج السید سعید اختر رضوی صاحب قبلہ طاب ثراہ، خورشید خاور میں تحریر فرماتے ہیں کہ۔ آپ کا زہد و تقویٰ ضرب المثل تھا۔ آپ کسی غیر شیعہ کا تیار ہوا کھانا نہیں کھاتے تھے بلکہ اپنے کھانے کا سامان ہمیشہ اپنے ساتھ رکھتے تھے۔ بغیر مہمان کے کھانا نہ کھاتے تھے۔

ماہ مبارک سے آخر ذی الحجہ تک الہ آباد میں رہ کر مومنین کو مواعظ و احکام شرعیہ سے مستفید فرماتے تھے۔ جو شخص بھی آپ سے ذرا ربط رکھتا تھا اسے معلوم تھا کہ آپ میں اہل بیت علیہم السلام کے اخلاق کی جھلک موجود ہے۔ آپ کی زیارت کرنے والا جب آپ کے سامنے آتا تھا تو آپ بسا اوقات اس کے احترام میں کھڑے ہو جاتے تھے اور جب ملاقاتی بیٹھ جاتا تھا تو آپ بہترین انداز سے اسے خوش آمدید کہتے تھے آپ صاحبان علم و طالب علموں کو ہمیشہ اپنی خصوصی توجہات کا مرکز بناتے تھے اور اس طرح ان کا خیال رکھتے تھے جیسے مہربان و مشفق باپ، آپ ہر وقت انہیں تحصیل علم کی ترغیب دلاتے رہتے تھے اور اس خیال سے کہ ایسا نہ ہو وہ اپنے ہدف سے ہٹ جائیں اور انکی توجہ خدمت دین و خدمت ملت کے مقصد کی طرف رہے اکثر مختلف مناسبتوں سے ان کے اجتماعات منعقد کراتے تھے خصوصاً اہل بیت علیہم السلام کے حوالے سے مختلف ایام میں ان طلاب کی مجالس کا اہتمام۔

(۷) خدمات دینیہ۔

’رموز الاطباء‘ میں حکیم سید تقی علی خاں صاحب طبیب فوج جے پور ریاست اور حکیم اقبال حسین صاحب جے پوری کو آپ کے تلامذہ میں لکھا ہے

جس وقت کہ آپ سفر عراق میں جے پور میں تشریف فرما ہوئے تھے اور ایک زمانہ تک حکیم باقر علی خاں صاحب مرحوم کے یہاں قیام فرمایا 'اصلاح' میں ہے کہ رمضان ۱۳۲۷ھ میں ایک مدرسہ جعفریہ یکم جنوری ۱۹۰۶ء سے محلہ چک شہر الہ آباد میں بہ سرپرستی - عالیجناب معالی القاب مستطاب مستغنی عن المدح و اللقب قبلہ و کعبہ مجتہد العصر والزمان، مولانا و مقتدانا، تقدس مآب السید امجد حسین صاحب دام ظلہ الشریف کے جاری کیا گیا جسکی خبر اخبارات میں بھی شائع ہوئی تھی جناب حسام الاسلام نے تحریر فرمایا ہے کہ آپ خوب آدمی ہیں اور مزاج میں سخاوت بیحد ہے بلکہ خدا نخواستہ شاید حد اسراف بغیر مہمان کے کھانا نہ کھاتے تھے بڑے اوالوالعزم شخص ہیں افسوس کہ مالی حالت کمزور ہے - پیری میں تنہا عراق گئے ماہ صیام میں آخر ذی الحجہ تک الہ آباد رہتے ہیں آپ اور جناب حسام الاسلام لکھنؤ میں ہم سبق رہے تھے -

(۸) تصانیف -

۱- اردو فارسی رسالہ عملیہ

۲- وجیزۃ الاصول فی شرح کفایۃ الاصول - عربی میں ہے جو کہ لکھنؤ میں

۱۳۰۵ھ میں چھپی تھی -

۳- الوجیزۃ فی المعانی داخل در نصاب عربی فارسی بورڈ وغیرہم۔ مطول شرح عربی میں لکھی تھی۔

۴- تعلیقہ علی شرح الممعة۔ یہ سلطان المدارس کے کتب خانہ میں محفوظ ہے۔ اصلاح (کھجوا) جلد ۳۰، نمبر ۱ کے مطابق یہ تعلیقہ کتاب الطہارۃ سے کتاب الدیات تک مکمل ہے اور اس کے آخر میں مجتہدین عراق کے وہ اجازات بھی نقل کئے ہیں جو ان حضرات نے مولانا ممدوح کو عطا فرمائے تھے۔ (عربی)

۵- زبدۃ المعارف (اصول دین کے بیان میں)۔ (عربی)

۶- الحاشیہ المرضیہ علی البھیة المرضیہ (عربی)

۷- تذکرۃ المعاد (عربی)

۸- حواشی علی الروضة البھیة (عربی)

۹- وسیلۃ النجاة فی احکام الصلوۃ۔ (اردو)

۱۰- خلاصۃ الطاعة در احکام جمعہ و جماعت۔ (اردو)

۱۱- فلاح عقباء (اردو)

۱۲- تحفۃ العوام (اردو)

(۹) غیر مطبوعہ تصانیف -

☆ صیغ جعفریہ،

☆ اصول کافی (ترجمہ)،

☆ تفسیر القرآن،

☆ روح القرآن،

☆ تاریخ اسلام ۹ جلدوں میں،

☆ چودہ ستارے ۲ جلدوں میں،

☆ بہتر ستارے،

☆ نفس خلافت،

☆ الغفاری، -

☆ مختار آل محمد،

☆ ذکر العباس

آپ کی مطبوعہ و غیر مطبوعہ تصانیف کثیر ہیں لیکن سب کے نام دستیاب نہیں

ہو سکے۔

پرچہ شیعہ کھجواہ ۱۱۵ اکتوبر ۱۹۱۵ء میں شیعہ کانفرنس کے موقع پر لکھا ہے کہ
 حضار جلسہ آمد آمد پر سیدینٹ کے منتظر تھے کی قریب ساڑھے آٹھ بجے سرکار
 شریعت مدار، آیۃ اللہ فی العالمین، تقدس مآب السید امجد حسین صاحب قبلہ
 مدظلہ العالی صدر نشین تشریف لائے اور صلوٰۃ کے نعرے بلند ہوئے مگر آپ نے
 ایک خطبہ پڑھا اور آریہل جناب راجہ صاحب سید ابو جعفر صاحب کی نسبت
 صدارت کی تحریک کی راجہ صاحب کرسی صدارت پر رونق افروز ہوئے۔

(۱۰)۔ آپ کا مقام علمی۔

اس عرصہ میں جو آپ نے اپنے اساتذہ کے ساتھ گزارا خود اپنے بھی سطح
 علمی کا درس دینا شروع کر دیا اور ابتداء سے ہی ظاہر ہو گیا کہ پروردگار نے آپ
 کو تدریس کی فطری صلاحیتوں اور مہارت سے نوازا ہے۔

غرض یہ کہ آپ اسی طرح مراحل علمیہ کو طے کرتے رہے اور ابھی آپ کی
 عمر مبارک تیس سال ہوئی تھی کہ حوزہ علمیہ کے اس وقت کے اکابر علماء و اساتذہ
 نے آپ کی قدرت علمی کی گواہی دی۔ آپ کی یہی صلاحیت اور اس سرعت سے
 حد کمال تک پہنچنا اس امر کا سبب بنا کہ حوزہ علمیہ کے فاضل طالب کی ایک
 جماعت آپ کی طرف متوجہ ہوئی اور آپ سے استدعا کی کہ آپ درس خارج کا

آغاز کریں انکے شدید اسرار کے بعد اپنے درس خارج شروع کیا۔ اس وقت آپ کی عمر تیس سال تھی۔ اس وقت کے نجف اشرف کے حوزہ علمیہ میں جو کہ بڑے بڑے علماء مدرسین محققین سے بھرا ہوا تھا یہ چیز رائج ہی نہ تھی اور یہ ایک خلاف معمول امر تھا جو آپ کی صلاحیتوں کا ایک واضح ثبوت تھا۔

(۱۱) آپ کا درس خارج۔

علامہ الحاج السید سعید اختر رضوی صاحب قبلہ طاب ثراہ، خورشید خاور میں تحریر فرماتے ہیں کہ۔ مولانا سید امجد حسین صاحب قبلہ جناب باقر العلوم اور قدوة العلماء کے معصروں میں مسلم الثبوت مجتہد تھے۔ ایک مرتبہ ایک بندہ مومن کسی مسئلہ پر فتویٰ لینے عراق پہنچے تو مرجع وقت نے کہا کہ ہند میں مرجع المسلمین آیۃ اللہ العظمیٰ آقائے السید امجد حسین موجود ہیں لہذا آپ سرکار السید امجد حسین کی طرف رجوع کریں۔ آقائے السید امجد حسینؒ، آقائے مرزا محمد حسین نانپنیؒ اور آقائے السید ابوالحسن اصفہانیؒ کے معصروں میں تھے۔

ابتدا ہی سے آپ کا درس خارج دقت علمی اور ایک منفرد اسلوب کا حامل ہونے کی بناء پر مشہور ہو گیا اور اس میں موجود سارے فضلاء اسکی گواہی دیتے

ہیں بلکہ آپ کے درس خارج میں صرف فضلاء ہی شریک ہوتے تھے۔

(۱۲) آپ کی علمی شخصیت۔

آپ کے حوالے سے یہ بات مشہور و معروف ہے کہ آپ نے اپنے آپ کو علم و علمی مباحث کے لئے مکمل طور پر وقف کر دیا۔ اور آپ کا ہدف صرف ان مسائل و مباحث پر غور فکر تھا جن کا تعلق خدمت دین یا علماء و مجتہدین کی تربیت سے تھا۔ یہاں تک کہ آپ کسی جگہ تشریف فرمانہ ہوتے تھے مگر صرف اس لیے کہ علمی بحث کو قائم کریں۔ جب آپ آرام کے لیے تشریف لے جاتے تھے تب بھی آپ کو جدید مسائل و مباحث میں غور و فکر کرتے دیکھا جاتا تھا اور آپ نے اپنی زندگی کے بدترین و مشکل ترین حالات میں بھی علمی مباحث کو ترک نہ کیا۔

(۱۳) آپ کے تلامذہ و شاگرد۔

آپ کے فقہ و اصول کے درس خارج میں ایک کثیر تعداد میں علماء مجتہدین بطور شاگرد شرکت فرماتے رہے۔ اور ان میں سے ایک بڑی تعداد بعد میں تشیع کا افتخار ثابت ہوئی۔ ان تمام افراد کے ناموں کا ذکر کرنا محال ہے۔

(۱۴) امام زمانہ (عج) کا آپکی مدد فرمانا۔

ایک مرتبہ حوزہ علمیہ، نجف اشرف میں آپ کے استاد محترم نے سبھی شاگردوں کو ایک سوال دیا اور اس کا جواب دینے کو کہا اور کہا جو اس سوال کا جواب دیگا وہ مجتہد ہو جائیگا۔ سبھی شاگردوں نے سوال کا جواب تلاش کرنا شروع کر دیا لیکن آپ کو سبھی نے عبادت میں مشغول پایا آخر دوسرے دن سرکار نے سبھی شاگردوں سے جواب جاننا چاہا۔ ہر دفعہ آپ نے ہی ہاتھ بلند کیا آخر چوتھی دفعہ سرکار نے آپ سے جواب مانگا آپ نے سوال کا جواب دیا جسے سکر سرکار نے منبر سے اتر کر اپنے سینے سے لگایا اور پیشانی کا کئی مرتبہ بوسہ لیا فرمایا کہ یہ جواب وہیں سے آیا ہے جہاں سے سوال آیا تھا اور فرمایا جسے امام زمانہ (عج) درس دیں اسے میں کیا درس دوں گا۔ پھر اسی وقت آپ نے اپنے اجازہ سے سرفراز فرمایا۔ اور کہا ”کاش امجد تم ہندی نہ ہوتے“۔ آپ عراق یا ایران میں پیدا ہوئے ہوتے تو آپ دنیا کے اہم ترین علم میں شمار کئے جاتے۔

(۱۵) آپکی ڈوپچی کا اشرفیوں سے بھر جانا۔

ایک دفعہ آپ کنویں میں پانی بھرنے کی غرض سے بالٹی کنویں میں ڈالی تو

بالٹی اشرفیوں سے بھر کر آئی اپنے بالٹی واپس پلٹ دی اسی طرح تین دفعہ ہوا چوتھی دفعہ اپنے کہا ہمیں پانی چاہیے اور پھر بالٹی کنویں میں ڈالی تب بالٹی میں پانی آیا۔

(۱۶) سائیل کی غیب سے مدد کرنا۔

ایک دفعہ آپ کے پاس ایک سائیل آیا اپنے خادم قنبر علی سے کہا کہ صندوق سے ایک سکہ دیدو تو قنبر علی نے کہا کہ سرکار آخری سکہ تھا جو اسکے قبل سائیل کو دیا تھا اسی طرح تین دفعہ قنبر علی نے آپ سے کہا اور ہر دفعہ سرکار نے وہی دہرایا آخر قنبر علی صندوق کے پاس گئے اور صندوق کھولا تو اس میں ایک سکہ سامنے رکھا ہوا تھا جسے قنبر علی نے لا کر سائیل کو دے دیا۔

(۱۷) ایک دن پہلے مرنے کی خبر دینا۔

ایک دن ایک بندہ مومن کراری جاتے ہوئے سوئی میں آپ کی دست بوسی کو حاضر ہوئے تو دیکھا کہ آپ ایک کفن پر کچھ لکھ رہے ہیں اس مومن نے پوچھا کہ آپ یہ کیا کر رہے ہیں۔ تو آپ نے فرمایا ”کل اسی وقت میری تجہیز و تکفین ہوگی اس کا انتظام کر رہا ہوں“ اور وہی ہوا۔

بحوالہ خورشید خاور تذکرہ علماء ہند و پاک ۹۱-۹۳، بحوالہ ہاے (۱) سید منتظر
 مہدی نزیل قم، (۲) رسالہ اصلاح جلد ۳۰ نمبر ۱، (۳) سہ ماہی رسالہ عشاق
 اہلبیت قم جلد دوم شمارہ ۵ رجب شعبان رمضان ۱۴۲۰ھ، کرامات علماء
 (۳۵۳-۳۵۴)، کشکول اظہری، تذکرہ بے بہا (۷۹-۸۰)، تکمیلہ تذکرہ بے
 بہا (۳۵۱-۳۵۳)، رموز الاطباء، حواشی علی الروضۃ البہیہ، 'تراجیم
 مشاہیر علماء الہند'۔

آپ سے اور بھی کرامات ظاہر ہوئے ہیں لیکن ان کے حوالے دستیاب
 نہیں ہو سکے لہذا ان کو تحریر نہیں کر سکا۔

(۱۸) اولاد۔

صرف ایک بیٹی تھیں جن کی شادی عالیجناب مولانا سید امتیاز حسین صاحب
 قبلہ صدر الافاضل سے ہوئی تھی جو کہ لا ولد تھیں۔

(۱۹) خصوصیات۔

☆ آپ صاحب کرامات تھے، آپ کے ذریعہ بہت سے کرامات ظاہر ہوئے۔
 ☆ شہر الہ آباد کے پہلے امام جمعہ۔

☆ سائیکل کو خالی ہاتھ نہ جانے دینا۔

☆ تابہ حیات لذیذ غذا اور اچھے لباس سے اجتناب کیا۔

☆ دوران طالب علمی نجف اشرف میں امام زمانہ (عج) نے رہنمائی فرمائی۔

☆ قدوة العلماء آقائے سید حسن نقوی طاب ثراہ لکھنؤ کے شانہ بہ شانہ شیعہ بیت المال لکھنؤ کے قیام میں مرحوم کے معین رہے۔

☆ آپ کا شمار اہل خبرہ کی فہرست میں تھا، اہل خبرہ وہ آیات عظام ہوتے ہیں جو ملکر علم و وقت کا انتخاب کرتے ہیں۔

☆ آپ کی حیات میں ہندو پاک کے جو بھی مومن فتویٰ لینے کے لیے ایران یا عراق گئے تو مرجع وقت نے ان مومنین کو فتویٰ نہ دیتے ہوئے آپ کی طرف رجوع کرنے کے لیے کہا۔

(۲۰) یاد حضرت تقدس ماب میں قائم شدہ آثار۔

☆ مدرسہ امجدیہ کراری

☆ امجدیہ ہال در شیعہ جامع مسجد الہ آباد

☆ دریا آباد۔ الہ آباد کی چہار روزہ تبلیغی مجالس

(۲۱) ارتحال۔

۲۳ ربیع الاول ۱۳۵۰ھ مطابق ۸ اگست ۱۹۳۱ء آپ نے انتقال فرمایا اور اپنے مقبرہ میں دفن ہوئے اسی سال آپ نے خود مقبرہ کی تعمیر فرمائی تھی جسمیں ہر شب تلاوت کرتے تھے اور فرمایا کرتے تھے کہ اسی سال ہمیں کوچ کرنا ہے۔
جناب مولینا سید ابو محمد صاحب نوگانووی نے تاریخ رحلت نظم کی۔

قبلہ و کعبہ مجتہد و علام	میر امجد حسین خلد نشین
عالم و فاضل و ذکی و فقیہ	خاتم شرع احمدی کے نگین
عالم و صابر و ملک سیرت	بحر فقہ کے گویا درمبین
سر اٹھا کے بول اٹھا مصرعہ	آہ لو بجھ گیا چراغ دین

۱۳۵۱ = ۱ = ۱۳۵۰ھ

الاجازات

صورة ما كتبه الا علم الاورع الاتقى الافضل الاكمل
الابهي ركن الشيعة عماد الشريعة فخر المجتهدين زين المتبحرين
حجة الاسلام والمسلمين شيخنا الاجل الاعظم جناب الشيخ
محمد طه الخفجي طاب ثراه وجعل الجنة والفردوس مثواه

بسم الله الرحمن الرحيم

الحمد لله رب العالمين والصلوة والسلام على محمد وآله
الطاهرين وبعد لا يخفى ان جناب السيد السند والمجهر المعتمد
العلم العالم الرباني والفاضل الصمد اني الكامل في المنقبين
والمنتزه من كل شين سيدنا السيد الاجماد السيد
احمد حسين سلمه الله تعالى وابقاه ومن كل
شر حفظه ووقاه لازالت بخاد علومه زاخرة وانوار
مجدد للبرستدين بجهاز اهره وهو ممن يذل عمدة عمرة
في تحصيل العلم وتهذيب الاخلاق وتكميل النفس فبلغ
بمجد الله تعالى فيما تحقق وثبت عندي بتصديق
ثقة العلماء وحجتها بذرة الفضلاء اسنى المراتب و
اقصى المراتب وحصلت له ملكة الاجتهاد وقوة الاستنباط

فهو من المجتهدين الاعلام الذي يجب على اهل تلك الاطراف
اتباع اقواله وانما والراد عليه راد على الله ونرجوا منه
ان لا ينسانا من صالح دعائه اين ما كان حيا وميتا
والسلام على من اتبع الهدى
الراجي عفوريه عما سلف محمد طه بنحف

محمد

صورة ما كتبه سيدنا الاجل الاعظم الذي كلت الالسن
ببيان فضائله وعجزت الاوهام عن ادراك فواضله
اعلم العلماء المبشرين ابلغ البلقاء المتشرعين حاوي فضائل
المتقدمين والمتاخرين حجة الاسلام والمسلمين جناب
اقا السيد محمد كاظم الطباطبائي اعلى الله مقامه وازاء منامه

بسم الله الرحمن الرحيم

الحمد لله الذي جعل العلماء ورثة الانبياء وفضل
مدادهم على دماء الشهداء والصلوة والسلام على محمد
خاتم النبيين وعلى سيد الاوصياء المرضيين وعلى سائر
الائمة الطاهرين وبعد لما اقتضت الحكمة الازلية والمصلحة الالهية
غنية صاحب الامر وامام العصر محمد بن محمد الله فرجه وسهله

فوض امر الدين الى العلماء الراشدين واقامهم مقامهم في
بيان الاحكام وتمييز الحلال من الحرام كما في التوقيع الرفيع
واما الحوادث الواقعة فارجعوا فيها الى رواة احاديثنا فانهم حجتى
عليكم وانا حجة الله عليهم فوقف العلماء انفسهم في مرضات الله
العلی الجلیل وكانوا في الفضل كانباء بنى اسرائيل شكرا لله
تعالى مساعينهم الجميلة واحسن اليهم بالاجور الجزيلة ومن اقفه
انوار انوارهم واحتل رائق افكارهم واحرز من العلم الطارف
والتليد المهدب الصفي والملوك الوفي العلم العلامة والفاضل
التمقام عمدة العلماء العالمين وزبدة الفضلاء الكاملين
صاحب العدل والديانة والدين ذو الحسب المنيغ والشنات
الرفيع العالم الرتالي المهدب عن الشين المولوى سيد المجتدين
الاله ابادى سلم الله تعالى ووفقه فاشترى الله تعالى
قد صرف جملة من عمره وبرهنة من دهره في تنقيح مبانى
الاحكام واتقان مدارك مسائل الحلال والحرام ونال بحمد الله
تعالى مقامات عاليت وصعد مدارج متاليت متعاليت وفاق الامثال
والاقران وصار ممن يشار اليه بالبيان وقد استجازنى سلا الله تعالى
عن طوارق الحدثان كما هو عادة السلف الماضين وشيعة
العلماء المرضيين فاجزته ان يروى عني جميع ما تضمنته الكتب
السيعة للمحمد بن الستة وسائر المواعظ والاذكار والادعية

المأثورة عن الأئمة الأطهار صلوات الله عليهم أجمعين وأذنت
 له النصدي للامور الحسبيّة عند الضرورة اليها مع رعايته
 غاية الاحتياط الذي هو ساحل بحر الهلكة وسبيل النجاة
 رزقنا الله وإياها الفوز في الدارين والفلاح في النشأتين
 وأوصيه وفقّر الله تعالى بملازمة الورع والتقوى وترك الطمع
 والزهد في الدنيا والمواظبة على الطاعات والعبادات سيما
 صلاة الليل وسائر الرواتب والمرغبات ومراقبة الله تعالى
 في جميع الحالات وملاحظة رضاه في عامة الحركات و
 السكنات واستئذان لا ينساني من صالح دعواته في اوقات
 مناجاته وعقيب صلواته كما لا انشاء انشاء الله تعالى
 من الدعاء في كل الاحيان والاوقات خصوصاً في مظان الاستجابة
 محمد كاظم الطباطبائي

محمد كاظم الطباطبائي

هذا ما كتبته مولانا الاجل الاعظم وشيخنا الاستاد الاعظم الذي
 لسان القلم في مدائح قصيرة ومن اتى في مدحه بابدع مقال
 فانما هو آت بيسير من كثير ملاذ المجتهدين حاوي فضائل
 المتقدمين والمتأخرين مادة علوم الدين حجة الاسلام
 والمسلمين جناب اقامر ذاهم على الرشتي النجفي طاب الله

مخجعه وجعل لفرد وسب الا على مسكنه

يس الله الرحمن الرحيم

الحمد لله الذي اكرم العلماء بين الانام وجعلهم
منار الهدى واعلام الاسلام ومن ورث انبياء الكرام
ورجح مدادهم على دماء سادات الايام وشبه السوء منهم
بالكلب والانعام فقال مثلهم كمثل الكلب ان تحمل عليه
يلهث وانهم الا كالانعام بل هم اضل في كلام الملاك العالم
فمن جملة من فاز ما فاز وبلغ ما بلغ وعلى من خفيض التقليد
الى رتبة الاجتهاد الاجل الا وحده العالم الفاضل الورع النقي
مولى الموالى ومفخر العلماء والعوالى المنزه من كل ريب وشين
سيدنا ومولانا السيد احمد حسين ادام الله فضله ومع الله
ببقائه الدين فانه زير توفيقه صاحب الطبع السليم والفهم
المستقيم والمملكة المتينة والقدرة على استخراج المسائل
الفرعية عن القواعد الاصولية وانه من مصاديق قول ابى
ابى محمد العسكري واما من كان من الفقهاء صائنا لنفسه
وحافظا لدينه مخالفا على هواه مطيعا لامر مولاه فللعوام
ان يقلدوه واتحقيق ان يتصدع بما يتصدع حكاه الشيخ
ونواب الامام من الافتاء والقضاء والسياسة الشرعية

بين الانام وانه زيد عمه فقد استجازني فاجزته وانه مجتهد
 مطلق وحكام عليه التقليد وعلى زمرة المسلمين ومعاشر المؤمنين
 كثر الله امثا لهم متابعة والاقتداء والقبول باقواله الشريفة
 وافعاله المتينة ثم اني قد آجزته ان يروى عنى بما روى
 عن شيوخى واسلافى من الروايات المودعة في الكتب المعروفة
 من التهذيب والاستبصار والفقيه والكافي وسائل الشيعة
 فاول من اروى عنى العالم الورع الزاهد التقى الضنى الحاج
 ملا على الطهراني ابن ميرزا خليل عن الشيخ عبد العلى الرشدي
 عن السيد السند الحبر المعتمد السيد مهدي المعروف
 ببحر العلوم عن علامة الشستري الشيخ موقضي الانصاري
 عن الحاج الملا احمد نراقي عن بحر العلوم وعن شيخ الاواخر الشيخ
 محمد حسن صاحب الجواهر عن السيد جواد العاظم صاحب
 مفتاح الكرامة عن بحر العلوم وهو عن استاذة المولى محمد باقر
 بن محمد اكمال البهبهاني وعن المولى محمد باقر هزارچري المازندراني
 وهو عن شيوخه واساتيده فمن جملتهم محمد بن محمد زمان
 وميرزا ابراهيم القاضي باصفهان فهما عن محمد حسين بن
 مير محمد صالح ومحمد طاهر بن مقصود علي ومحمد قاسم بن محمد رضا
 عن المولى محمد باقر المجلسي عن والده محمد تقى بن مقصود علي عن
 الشيخ البهائي عن والده الشيخ حسين بن عبد الصمد الحارثي

عن زين الدين الشهيد الثاني عن الشيخ علي بن عبد العالي
 عن علي بن هلال عن ابن فهد عن علي بن الحاذق عن محمد
 بن مكي الشهيد الاول عن فخر المحققين عن والده العلامة
 حسن بن مطهر الحلبي عن آخر الشيوخ عن محمد بن يعقوب
 كليني ومحمد بن يابويه ومحمد بن حسن الطوسي ثم اوصيه
 زيد توفيقه بتقوى الله في السر والعلانية واختيار الخير
 لكل مخلوق سيما الولي الصديقه الطاهرة فانه من الصلة
 الواجبة والتفكر في اخيره ودينه والثوق بالله تعالى
 في مهماته واموره والتوكل عليه في جميع اموره وقرأته
 القرآن وصلاة الليل والمواظبة لكل يوم خمس وعشرين مرة
 اللهم اغفر للمؤمنين والمؤمنات والمسلمين والمسلمات
 والاستغفار عقيب العصر سبعاً وسبعين مرة واياه الضحك
 فانه يمت القلب وترك قضاء ما فات منه من الصلوة ف عليه
 ان يقضيه ولو في كل يوم يوماً وترك مجالسة الفسقة والاعتناء
 والمترفين و عليه ملازمة الفقراء والضعفاء والمساكين
 و عليه ملازمة مطالعة الكتب العلمية وهما رستها واياه
 بالكسل واياه بالغضب فاذا غضب فاياه بالكلام
 ولكن يحول من مكانه واياه ان يفتي او يجادل احداً
 بغيب علم والالتماس منه زيد عمره وتوفيقه ان

يدعوننا بحسن الخاتمة وان لا يشاننا في دعواته وعقيب
فريضة كما انه لازم عليه لابويه العبد الاحقر الازل
الاشيم الجاني محمد علي بن نصير الرشدي القروي في آخر
ذي الحجة في ليلة الجمعة في المحضرة العلوية في سنة ثمانية
عشر بعد الف وثلاثمائة من الهجرة النبوية

محمد علي

مومنین کرام سے التماس ہے کہ ایک سورت فاتحہ مؤلف کے بھائی اور والد کی روح کو ایصال کریں



السید اختر امین ابن السید بخش حسین

ارتحال: ۱۱ جنوری ۲۰۱۵ء مطابق ۱۹ ربیع الاول ۱۴۳۶ھ



السید بخش حسین ابن السید اکرام حسین

ارتحال: ۲۴ نومبر ۱۹۸۷ء مطابق ۲۰ صفر ۱۴۰۶ھ

